

ख, खकारः । स तु यजनद्वितीयवर्णः । अस्यो-
च्चारणस्थानं कण्ठः । (यथा, सिद्धान्तकौमु-
दाम् । “अ-कु-ह-विसर्जनीयानां कण्ठः । ”
इति । शिवायस्य तु अस्य जिह्वाभूतीयत्वमुक्तम् ।
यथा,—“जिह्वाभूते तु कुः प्रोक्तः । ” इति ।
परं जिह्वाभूतीयस्यापि कण्ठभूतीच्चारणपर-
त्वात् न दोषाय एव ।) यथा, कामधेनुतन्त्रे ।
“खकारं परमाचर्यं शृङ्गकुन्दसमप्रभम् ।
कोणत्रययुतं शून्यं बिन्दुत्रयसमन्वितम् ॥
गुणत्रययुतं देवि । पञ्चदेवमयं सदा ।
त्रिशक्तिसंयुतं वर्णं खकारं प्रथमान्यहम् ॥”
तस्योत्पत्तिर्यथा, प्रपञ्चसारे ।
“स सर्गः स्फुटितः कण्ठे वायुना कादिमीरयेत् ।
वर्गसंश्रममात्रेण कं खरसंश्रमात्तु खम् ॥”
(वङ्गाचरैः) तस्य लेखनप्रकारादियथा,—
“शिवरूपा वामरेखा दक्षरेखा प्रजापतिः ।
अधोरेखा विष्णुरूपा साक्षाद्ब्रह्मरूपिणी ॥
वामाक्षमगता रेखा वह्निरूपा च सा स्रुता ।
मात्रा कुण्डलिनी साक्षात् खकारः पञ्चदेवतः ॥
ध्यानमस्याः प्रवक्ष्यामि शृणुष्व कमलानने । ।
बन्धूकप्रपञ्चसङ्काशां रत्नालङ्कारभूषिताम् ॥
वराभयकरीं नित्यामीषद्वास्तवसुखीं पराम् ।
एवं ध्यात्वा ब्रह्मरूपां तन्मन्त्रं दशधा जपेत् ॥”
इति वर्णोद्धारतन्त्रम् ॥ * ॥
तस्य नामानि यथा, नानातन्त्रेषु,—
“खः प्रचण्डः कामरूपी ऋद्धिर्वह्निः सरस्वती ।
आकाशमिन्द्रियं दुर्गा चण्डीशस्त्रापिनी गुरुः ॥
शिखण्डी दन्तजातीशः कपोलिनिरुतो यदि ।
शून्यं कपाली कल्याणी सूर्यकर्णोऽजरामरः ।
शुभाभेया चण्डलिङ्गो जना यङ्गारखण्डगौ ॥”
खं, खी, (खर्वति मनोऽस्मिन् खन्वते क्षुभ्यते
मनोऽनेन वा । खर्व गतौ, खन दारणं वा
अन्वेषोपीति डः ।) इन्द्रियम् । (यथा, मनौ ।
२ । ६० ।
“चिराचामेदपः पूर्वं हिः प्रन्थ्यात् ततो मुखम् ।
खानि चैव सृष्टेर्द्विरात्मानं शिर एव च ॥”)
पुरम् । क्षेत्रम् । शून्यम् । (यथा, महाभारते ।
१ । ८८ । ७ ।
“पतस्युदीर्णांशुधरास्वकारात्
खात् खेचराणां प्रवरो यथार्कः ॥”)
विन्दुः । (यथा, लीलावत्यां चैत्रयवहारे ।
“वेदाभिवाणखाश्चैव खखाभ्राधरसैः क्रमात् ॥”)
आकाशम् । (यथा, मनौ । १२ । १२० ।
“खं सन्निवेशयेत् खेषु चैष्टनशाश्रुनेऽनिलम् ॥”
“खं वाह्याकारं खेषु उदराद्यवह्निप्रशरीरा-
काशेषु । ” इति कुल्लूकभट्टः ।) संवेदनम् । देव-
लोकः । शर्म । इति मेदिनी । खे । ११ । लभ्यात्
दशमराशिः । इति दीपिका । (यथा, जातक-
प्रकरणे । “तनुनिधनखभेगाः केन्द्रकोणे

त्रिजामे ॥”) अभ्रकम् । इति राजनिर्घण्टः ॥
(शब्दतन्मात्रम् । यथा, मल्लिकोपनिषदि ।
“एतस्माज्जायते प्राणो मनः सर्वेन्द्रियाणि च ।
खं वायुर्व्योतिरापः पृथ्वी सर्वस्य धारिणी ॥”
चिदानन्दमयब्रह्माकाशम् । यथा, क्कान्दोप-
निषदि । “कं ब्रह्म खं ब्रह्म यदेव कं तदेव खं
गङ्गाकारो वै पुरुषो घकारो घोषयस्तथा ॥”
क्षिद्रम् । यथा, भागवते । ७ । १२ । २५ ।
“खे खानि वायौ निःश्वासांस्तेजस्युष्माणमात्म-
वान् ॥”)
खः, पुं, (खर्वयति खरभिभिरिति । खर्व + अन्त-
भूतणिच् + डः ।) सूर्यः । इति हेमचन्द्रः ॥
खकुन्तलः, पुं, (खं आकाशं कुन्तलं कुन्तल-
स्थानीयं यस्य ।) शिवः । इति त्रिकाण्डशेषः ॥
(विष्णुः । “आकाशं वै विष्णुर्बोमकेशः शिवो
महर्षिः ॥” इति श्रुतिः ॥)
खक्ख, हासे । इति कविकल्पद्रुमः ॥ (भ्रां-परं-
अकं-सेट् ।) कोपधः । खादिः । खक्खति ।
इति दुर्गादासः ॥
खक्खटः, पुं, (खक्ख + अटन् ।) कक्खटः ।
कठिनः । इत्यमरटीकायां रायसुक्कटः ॥
खखोल्लः, पुं, (खे आकाशे सूर्यरूपेण खेषु
इन्द्रियेषु आत्मरूपेण उल्का इव । अन्तर्बहिः-
प्रकाशकत्वात् तथात्वम् ।) सूर्यः । यथा,—
हरिरुवाच ।
“पुनः सूर्यार्चनं वक्ष्ये यदुक्तं भगवे पुरा ।
ओम् खखोल्लाय ओम् नमः ॥”
इति गरुड १६ अध्यायः ॥
खखोल्लायेति च पाठः ॥ (अयं हि काशीस्थिता-
दिभ्यः । इति काशीखण्डम् । यदुक्तं तत्रैव
५० अध्याये ।
“खखोल्लो नाम भगवानादिभ्यः परिकीर्तितः ॥
एतद्विवरणं तत्रैवाध्याये विशेषतो द्रष्टव्यम् ॥)
खगः, पुं, (खे आकाशे गच्छति । ख + गम् + डः ।)
सूर्यः । यद्वाः । (यथा, ज्योतिषे ।
“आपोक्लिमे यदि खगाः स किलेन्दुवारः ॥”)
देवः । वाणः । पक्षी । इति मेदिनी । गे । ६ ॥
(यथा, महाभारते । १ । ३३ । १६ ।
“तं ब्रजन्तं खगश्चेष्टं वज्रगेन्द्रोऽभ्यताडयत् ॥”)
वायुः । इति शब्दचन्द्रिका ॥ (यथा, महाभारते
वनपर्वणि ।
“तमांशोव यथा सूर्योऽवसानमिधनान् खगः ॥”)
शूलभः । इत्यमरटीकायां भरतः ॥ (यथा, मनुः ।
१२ । ६३ ।
“मांसं श्रेष्ठं वर्षां मनुजैस्तैलैः पक्वः खगः ॥”
महादेवः । यथा, महाभारते । १३ । १७ । ६६ ।
“आकाशनिर्विन्दुपञ्च निपाती ह्यवशः खगः ॥”)
खगखानं, खी, (खन्वते इति । खन् + कर्मणि
घञ् । खगानां पक्षिणां खानं वासार्थ-
कोटरम् ।) उल्लकोटरम् । इति शब्द-
चन्द्रिका ॥
खगपतिः, पुं, (खगान् पातीति । खग + पा +

“आतोऽनुपसर्गे कः । ” ३ । २ । ३ । इति कः ।)
गरुडः । इति शब्दरत्नावली ॥
खगवक्त्रः, पुं, (खगस्य वक्त्रमिव वक्त्रं अयमभागः
आकृतिर्वा यस्य ।) लङ्काचट्टसः । इति शब्द-
चन्द्रिका ॥
खगवती, स्त्री, (पृथिव्याः खकाशायामाकाशगति-
मत्त्वात् खगतुल्यगतित्वेन सादृश्यमस्यस्या इति
आर्यभट्टः । सूर्यसिद्धान्तमते तु खगसादृश्यं
आकाशस्थितित्वेनास्यस्याः । मतुप् । मस्य
वः ।) पृथ्वी । इति जटाधरः ॥
खगशत्रुः, पुं, (खगानां शत्रुरिव ।) पृथ्विपर्णो
चाङ्गुलिया इति भाषा । इति शब्दचन्द्रिका ॥
खगान्तकः, पुं, (खगानां अन्तकः यम इव । यद्वा,
अन्तयति अन्तं करोति इति । अन्तर्णिच्
ततो लुल् ।) श्वेनपक्षी । इति राजनिर्घण्टः ॥
खगासनः, पुं, (खगस्य सूर्यस्य आसनमिव उदय-
स्थानं यत्र । आसनत्वेन कल्पितत्वात्तथात्वम् ।)
उदयपर्वतः । इति शब्दमाला । (खगो गरुड
आसनं यस्येति विग्रहे ।) विष्णुः । (एतद्विवरणं
यथा, महाभारते । १ । सौपर्ण्ये । ३३ । १२—१८ ।
“तमुवाचाययो देवो वरदोऽस्मीति खेचरम् ।
स वज्रे तव तिष्ठेयमुपरीत्यन्तरीक्षगः ॥
उवाच चैनं भूयोऽपि नारायणमिदं वचः ।
अजरश्चाभरश्च स्यामन्दतेन विनायकम् ॥
एवमस्त्विति तं विष्णुरुवाच विनतासुतम् ।
प्रतिग्रह्य वरौ तौ च गरुडौ विष्णुसन्नवीतु ॥
भवतेऽपि वरं दद्यां वृणोतु भगवानपि ।
तं वज्रे वाहनं विष्णुर्गुरुत्मानं महाबलम् ।
अजश्च चक्रे भगवानुपरि स्थास्यतीति तम् ॥
एवमस्त्विति तं देवमुक्त्वा नारायणं खगः ।
वज्राज तरसा वेगाद् वायुं सङ्गमं महाजवः ॥”)
खगेन्द्रः, पुं, (खगानां पक्षिणां इन्द्रः ।) गरुडः ।
इति राजनिर्घण्टः ॥ (यथा, महाभारते । १ ।
सौपर्ण्ये । ३१ । ३५ ।
“पतञ्जीणाश्च गरुड इन्द्रत्वेनाभ्युच्यत ॥”
अस्य खगेन्द्रत्वकथा यथा तत्रैव । १६—२० ।
“तच्छ्रुत्वा देवराजस्य कश्यपोऽथ प्रजापतिः ।
वालिखिल्यानुपागम्य कर्मसिद्धिमपृच्छत ॥
एवमस्त्विति तच्चापि प्रब्रूयुः सत्यवादिनः ।
तान् कश्यप उवाचेदं सान्त्वयन् प्रजापतिः ॥
अयमिन्द्रस्त्विवने नियोगाद् ब्रह्मणः कृतः ।
इन्द्रार्थं च भवन्तोऽपि यत्नवन्तस्तपोधनाः ॥
न मिथ्या ब्रह्मणो वाक्यं कर्तुमर्हथ सचमाः ॥
भवतां हि न मिथ्याऽयं सङ्कल्पो वै चिकीर्षितः ॥
भवत्वेव पतञ्जीणामिन्द्रोऽतिबलसत्त्ववान् ।
प्रसादः क्रियतामस्य देवराजस्य याचतः ॥”)
खगेन्द्रध्वजः, पुं, (खगेन्द्रो गरुडो ध्वजः केतुर्वाहनं
च यस्य ।) विष्णुः । (यथा, भागवते । १ । १८ । १६ ।
“ज्ञानेन वैयासकिशब्दितेन
भजे खगेन्द्रध्वजपादमलम् ॥”)
खगेन्द्रः, पुं, (खगानां ईश्वरः ।) गरुडः । इत्य-
मरः । १ । १ । ३१ ॥